

REGOLAMENT TAL-KUNSILL (KE) Nru 563/2006

tat-13 ta' Marzu 2006

dwar il-konkluzjoni tal-Ftehim ta' Shubija bejn il-Komunità Ewropea u l-Gzejjer Solomon fuq is-sajd 'il barra mill-kosta tal-Gzejjer Solomon

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunità Ewropea, u b'mod partikolari l-Artikolu 37, flimkien ma' l-Artikolu 300(2) u l-ewwel subparagrafu ta' l-Artikolu 300(3),

Wara li kkunsidra l-proposta tal-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Il-Komunità u l-Gzejjer Solomon innegozjaw u inizjalizzaw Ftehim ta' Shubija dwar l-Industrija tas-Sajd li jipprovdi lis-sajjieda tal-Komunità b'opportunitajiet ta' sajd fl-ibhra territorjali li fuqhom il-Gzejjer Solomon għandhom is-sovranità u l-ġurisdizzjoni fir-rigward ta' l-industrija tas-sajd.
- (2) Dak il-Ftehim jipprovdi għal koperazzjoni ekonomika, finanzjarja, teknika u xjentifika fis-settur ta' l-industrija tas-sajd bl-għan li jkunu ggarantiti l-konservazzjoni u l-isfruttament sostenibbli tar-riżorsi, kif ukoll għal shubijiet bejn intrapriżi li l-iskop tagħhom huwa li jiżviluppaw l-attivitajiet ekonomiċi fis-settur tas-sajd u attivitajiet relatati fl-interess komuni.
- (3) Dak il-Ftehim għandu jiġi approvat.
- (4) L-allokazzjoni ta' l-opportunitajiet tas-sajd fost l-Istati Membri għandha tkun iddefinita.
- (5) L-Istati Membri li l-bastimenti tagħhom jistadu taħt dan il-Ftehim għandhom jinnotifikaw lill-Kummissjoni bil-kwantitajiet ta' kull qabda ta' hut fiż-żona tas-sajd tal-Gzejjer Solomon skond ir-Regolament tal-Kummissjoni (KE) Nru 500/2001 ta' l-14 ta' Marzu 2001 li tniżżel regoli dettaljati għall-applikazzjoni tar-Regolament tal-Kunsill (KEE) Nru 2847/93 dwar is-sorveljanza tal-qbid

mehuda mid-dghajjes tas-sajd tal-Komunità fibhra ta' pajjiżi terzi u fl-ibhra miftuħa ⁽²⁾.

ADOTTA DAN IR-REGOLAMENT:

Artikolu 1

Il-Ftehim ta' Shubija bejn il-Komunità Ewropea u l-Gzejjer Solomon dwar sajd 'il barra mill-kosta tal-Gzejjer Solomon (minn hawn 'il quddiem imsejjah "il-Ftehim") huwa b'dan approvat fisem il-Komunità.

It-test tal-Ftehim qed jiġi mehmuż ma' dan ir-Regolament.

Artikolu 2

L-opportunitajiet tas-sajd stabbiliti fil-Protokoll tal-Ftehim għandhom jitqassmu fost l-Istati Membri kif ġej:

— Sajd għat-tonn bit-tartaruni mghammra bi friżer:	Spanja:	75 % tal-possibbiltajiet tas-sajd disponibbli
	Franza:	25 % tal-possibbiltajiet tas-sajd disponibbli
— Sajd bil-konz tal-wiċċ:	Spanja:	6 bastimenti
	Portugall:	4 bastimenti

Jekk l-applikazzjonijiet għall-liċenzji ta' dawn l-Istati Membri ma jkoprox l-opportunitajiet kollha tas-sajd stabbiliti mill-Protokoll, il-Kummissjoni tista' tikkunsidra applikazzjonijiet għal-liċenzja minn kwalunkwe Stat Membru ieħor.

Artikolu 3

Dan ir-Regolament għandu jidhol fis-seħh fis-seba' ġurnata wara l-jum tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, nhar it-13 ta' Marzu 2006.

Għall-Kunsill
Il-President
M. BARTENSTEIN

⁽¹⁾ Opinjoni mogħtija fl-14 ta' Frar 2006 (għadha mhux ippubblikata fil-*Ġurnal Uffiċjali*)

⁽²⁾ ĠU L 73, 15.3.2001, p. 8.